

विभागाच्या अधिपत्याखालील शासकीय वैद्यकीय महाविद्यालय व रुग्णालयांकरीता राज्य योजनेंतर्गत अनुदानातून 50 Bed advance Intensive Care Unit on Turnkey Basis ही यंत्रसामुग्री खरेदीस प्रशासकीय मान्यता प्रदान करणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग,

शासन निर्णय, क्रमांक : यंत्रख-२०२४/प्र.क्र.५०६/प्रशा-१,
गोकुलदास तेजपाल रुग्णालय आवार, नवीन गो.ते.संकुल,
९ वा मजला, मंत्रालय, मुंबई -४०० ००९
दिनांक : १४ ऑक्टोबर, २०२४

- वाचा : १) शासन निर्णय, उद्योग, ऊर्जा व कामगार विभाग, क्र.भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६
- २) शासन निर्णय, सार्वजनिक आरोग्य विभाग, क्र.खरेदी-२०१६/प्र.क्र.२४०/आरोग्य-८, दिनांक २६.०७.२०१७
- ३) शासन निर्णय, उद्योग, ऊर्जा व कामगार विभाग, क्र.संकीर्ण-२०१४/प्र.क्र.२१५/उद्योग-४, दिनांक २४.०८.२०१७
- ४) आयुक्त, वैद्यकीय शिक्षण व आयुष, महाराष्ट्र राज्य, मुंबई यांचे पत्र क्र.संवैशिवसं/यंसाख/ म/११५०४/२०२४, दिनांक २९.०७.२०२४
- ५) आयुक्त, वैद्यकीय शिक्षण व आयुष, महाराष्ट्र राज्य, मुंबई यांचे पत्र क्र.संवैशिवसं/म/५० BED ICU/प्रमा/१३८३६/२०२४, दिनांक २३.०९.२०२४
- ६) आयुक्त, वैद्यकीय शिक्षण व आयुष, महाराष्ट्र राज्य, मुंबई यांचे पत्र क्र.संवैशिवसं/यंसाख/म/१४३०४/२०२४, दिनांक ०४.१०.२०२४

शासन निर्णय :

विभागाच्या अधिपत्याखालील शासकीय वैद्यकीय महाविद्यालये व रुग्णालयांमध्ये 50 Bed advance Intensive Care Unit on Turnkey Basis ही यंत्रसामुग्री खरेदी करण्यासाठी रुपये २०,००,००,०००/- (रुपये वीस कोटी फक्त) (सर्व करांसहीत) इतक्या रक्कमेची यंत्रसामुग्री खरेदी करण्यास या शासन निर्णयान्वये पुढील अटीच्या अधीन राहून प्रशासकीय मान्यता देण्यात येत आहे.

अ.क्र.	संस्थेचे नाव	नग संख्या	प्रती नग किंमत (सर्व करांसहीत)	एकूण किंमत (सर्व करांसहीत)
१	छत्रपती शिवाजी महाराज सर्वोपचार रुग्णालय, सोलापूर	०१	२०,००,००,०००	२०,००,००,०००
एकूण				२०,००,००,०००

अटी :-

- १) सदर प्रशासकीय मान्यता २०२४-२५ या आर्थिक वर्षात पुरवणी मागणीद्वारे राज्य योजनेंतर्गत अतिरिक्त निधी उपलब्ध होईल या अटीच्या अधिन राहून देण्यात येत आहे. तसेच सदर पुरवणी मागणीद्वारे अतिरिक्त निधी उपलब्ध झाल्यानंतरच सदर बाबतची निविदा प्रक्रिया राबविण्याची कार्यवाही करण्यात यावी.
- २) सदर विषयी "शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियमपुस्तिका" याबाबत उद्योग, ऊर्जा व कामगार विभागाने निर्गमित केलेल्या शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ व अनुषंगिक शासन निर्णयांमध्ये नमूद केलेल्या विहित कार्यपद्धतीचे अनुपालन करण्यात यावे.
- ३) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावेत. सदर दर हे बाजारभावापेक्षा कमी असल्याबाबत आणि संबंधित पुरवठादाराने याबाबींचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबतची खातरजमा आयुक्त (वैद्यकीय शिक्षण) तसेच संबंधित अधिष्ठाता यांनी करावी. संबंधित संस्था / एकत्रीतपणे संचालनालयाच्या तांत्रिक समितीचे प्रमाणपत्र उपलब्ध असल्याची आयुक्त (वैद्यकीय शिक्षण) यांनी खात्री करावी.
- ४) सदर यंत्राची संबंधित संस्थांना आवश्यकता असल्याबाबत आयुक्त, वैद्यकीय शिक्षण यांनी खात्री करावी तसेच सदर यंत्राची किंमत बाजारभावाप्रमाणे असल्याची खात्री आयुक्त आणि संबंधित अधिष्ठाता यांनी करून नंतर निविदा प्रक्रिया राबवावी.
- ५) सदर यंत्रसामुग्रीसाठी कोणत्याही नवीन पदनिर्मीतीची आवश्यकता नसल्याची खातरजमा करण्यात यावी.
- ६) सदर यंत्रसामुग्रीची विनिर्दिष्ट व्यापक, सर्वसमावेशक असून त्यानुसार साधनपुरवठा करू शकणारे किमान तीन उत्पादक/पुरवठादार यांचेकडून तीन निविदा प्राप्त होऊ शकतील अशा प्रकारची आहेत, असे आयुक्त (वैद्यकीय शिक्षण) यांनी प्रमाणित करावे.
- ७) प्रस्तावित यंत्रसामुग्रीचा समावेश इतरत्र कोणत्याही प्रस्तावात अंतर्भूत केलेला नसल्याबाबत / खरेदीची विरुक्ती होणार नाही व सदर साधनसामुग्री संबंधित संस्थेस आवश्यक असल्याबाबत आयुक्त (वैद्यकीय शिक्षण) यांनी खात्री करावी.
- ८) मुख्य यंत्र व त्यांचे सुटे भाग (Accessories) यांच्या किंमती भिन्न दर्शविणे आवश्यक राहिल.
- ९) सदर विषयी यंत्रसामुग्री खरेदीबाबत निर्णय घेताना प्रशासकीय मान्यता प्रदान करण्यात आलेल्या लेखाशीर्षाखाली मंजूर अनुदानाच्या तरतूदीपेक्षा जास्त खर्च केला जाणार नाही याची दक्षता घ्यावी.

- १०) उपरोक्त शासन निर्णय, उद्योग, ऊर्जा व कामगार विभाग, दिनांक ०१.१२.२०१६ मधील परिच्छेद क्रमांक ३.१.२ "किंमतीचा अंदाज व किंमतीचा वाजवीपणा" या शीर्षकाखालील परिच्छेद क्रमांक ३.१.२.१ मधील तरतूदीचे राज्यस्तरीय खरेदी समितीने अनुपालन करावे.
- ११) सदर यंत्रसामग्री टर्न की तत्वावर खरेदी करावयाची असल्याने या विभागाचा शासन निर्णय क्रमांक- आयएचएन-२०१९/प्र.क्र.२९३/प्रशा-१, दिनांक : ०७ मार्च, २०१९ मधील कार्यपद्धती राबवून यंत्रखरेदी करण्यात यावी.
२. या प्रयोजनासाठी येणारा खर्च खालील लेखाशीर्षांतर्गत मंजूर करण्यात आलेल्या अनुदानातून भागविण्यात यावा.

मागणी क्र.-एस- ०४ राज्य योजना

- ४२१० - वैद्यकीय सेवा व सार्वजनिक आरोग्य यांवरील भांडवली खर्च
०३ - वैद्यकीय शिक्षण, प्रशिक्षण व संशोधन
१०५ - विषमचिकित्सा
(००) (३७)- शासकीय वैद्यकीय महाविद्यालये व रुग्णालये यांचे बळकटीकरण व दर्जावाढ करणे (कार्यक्रम)
५२ - यंत्रसामुग्री व साधन सामुग्री (४२१० १६२९)

३. सदर शासन निर्णय, वित्त विभाग, शासन निर्णय क्रमांक : विअप्र-२०१३/प्र.क्र.३०/१३/ विनियम, दिनांक १७.०४.२०१५ तसेच वित्तीय अधिकार नियम पुस्तिका-१९७८, भाग-१, उप विभाग-२, अनुक्रमांक-३, नियम क्रमांक-७ अनुसार प्रशासकीय विभागास असलेल्या अधिकारान्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०१४१२३६१६७९१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल आहिरे)

उप सचिव, महाराष्ट्र शासन

प्रति,

१. आयुक्त (वै.शि.), वैद्यकीय शिक्षण व संशोधन, मुंबई,
२. महालेखापाल-१/२ (लेखा परीक्षा/लेखा व अनुज्ञेयता), महाराष्ट्र, मुंबई / नागपूर,
३. संचालक, वैद्यकीय शिक्षण आणि संशोधन संचालनालय, मुंबई,

४. अधिष्ठाता, छत्रपती शिवाजी महाराज सर्वोपचार रुग्णालय, सोलापूर
५. जिल्हा कोषागार अधिकारी, सोलापूर
६. निवडनस्ती (प्रशा-१)